

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ వేదాది శాట్రుముత్తై ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ వేదాది శాట్ఠముత్రై ॥

త్రైత్తిరీయ సంహితా 7-5

సముద్ర ఉదరమంతరిక్షం పాయుర్ద్యావాపృథివీ
ఆండౌ గ్రావా శేపస్సోమో రేతో యజ్జంజభ్యతే
తద్విద్యోతతే యద్విధానుతే తద్భునయతి యన్మేహతి
తద్వర్షతి వాగేవాఽస్య వాగహర్వా అశ్వస్య
జాయమానస్య మహిమా పురస్తాజ్ఞాయతే రాత్రిరేనం మహిమా
పశ్చాదనుజాయత ఏతౌ వై మహిమానావశ్వమభితః
సంబభూవతుర్హయో దేవానవహదర్వాఽసురాన్
వాజీ గంధర్వానశ్వో మనుష్యాంధృముద్రో వా
అశ్వస్య యోనిస్సముద్రో బంధుః ॥

త్రైత్తిరీయ బ్రాహ్మణం 3-9 (అశ్వమేధం 2)

యద్ధర్షశపూర్ణమాసౌ యజతే |
అశ్వస్యైవ మేధ్యస్య పదే పదే జుహోతి |
ఏతదనుకృతి హ స్మ వై పురా |
అశ్వస్య మేధ్యస్య పదే పదే జుహ్వతి |
యో వా అశ్వస్య మేధ్యస్య వివర్తనం వేద |

అశ్వస్యైవ మేధ్యస్య వివర్తనే వివర్తనే జుహోతి |
 అసౌ వా ఆదిత్యోఽశ్వః |
 స ఆహవనీయమాగచ్ఛతి |
 తద్వివర్తతే |
 యదగ్నిహోత్రం జుహోతి |
 అశ్వస్యైవ మేధ్యస్య వివర్తనే వివర్తనే జుహోతి |
 ఏతదనుకృతి హ స్మ వై పురా |
 అశ్వస్య మేధ్యస్య వివర్తనే వివర్తనే జుహ్వాతి ||

ఆరణ్యకం 5

యదేకాదశేఽహన్ ప్రవృజ్యతే |
 ఇంద్రో భూత్వా త్రిష్టుభమేతి |
 యద్ద్వాదశేఽహన్ ప్రవృజ్యతే |
 సోమో భూత్వా సుత్యామేతి |
 యత్పురస్తాదుపసదాం ప్రవృజ్యతే |
 తస్మాదితః పరాజమూన్లోకాగ్న్తపన్నేతి |
 యదుపరిష్టాదుపసదాం ప్రవృజ్యతే |
 తస్మాదముతోర్వాజిమాన్లోకాగ్న్తపన్నేతి |
 య ఏవం వేద |
 ఐవ తపతి ||

తైత్తిరీయ బ్రాహ్మణం 3-9 (కాఠకం 3)

తస్యై॒వాత్మా ప॒దవి॒త్తం వి॒దిత్వా |
 న క॒ర్మణా॑ లి॒ప్యతే॑ పాపకే॒న |
 పంచ॑పంచాశతస్త్రి॒వృతః॑ సంవ॒ధ్నరాః |
 పంచ॑పంచాశతః పంచద॒శాః |
 పంచ॑పంచాశతః సప్తద॒శాః |
 పంచ॑పంచాశత ఏకవి॒గ్ంశాః |
 విశ్వ॑స్పృజాగ్ం సహస్ర॒సంవ॒ధ్నరం |
 ఏతే॑న వై విశ్వ॑స్పృజ ఇదం విశ్వ॑మస్పృజంత |
 యద్విశ్వ॑మస్పృజంత |
 తస్మాద్విశ్వ॑స్పృజః |
 విశ్వ॑మేనానను ప్రజాయతే |
 బ్రహ్మ॑ణః సాయుజ్యగ్ం సలోక॑తాం యంతి |
 ఏతాసా॑మేవ దేవతానాగ్ం సాయుజ్యం |
 సార్షి॑ తాగ్ం సమానలోక॑తాం యంతి |
 య ఏతదు॑పయంతి |
 యే చై॒నత్ప్రా॒హుః |
 యేభ్య॑శ్చై॒నత్ప్రా॒హుః |
 ఓం ||

తైత్తిరీయోపనిషది చతుర్థః ప్రశ్నః

తస్యై॒వం వి॒దుషో॑ య॒జ్ఞస్యా॒త్మా య॒జమా॑నశ్శృ॒ద్ధా
 ప॒త్నీ శరీ॑రమి॒ద్భుము॒రో వేది॑ర్లో॒మాని బ॒ర్హిర్వే॒దశ్శి॒ఖా
 హృ॒దయం॑ యూ॒పః కా॒మ ఆ॒జ్యం మ॒న్యుః
 ప॒శుస్త॑పోఽగ్ని॒శ్శమ॒యితా॑ దక్షి॒ణా వాగ్లో॑తా
 ప్రా॒ణ ఉ॒ద్ధాతా॑ చక్షు॒రధ్వ॑ర్యు॒ర్మనో॑ బ్రహ్మ
 శ్రో॒త్రమగ్ని॑ద్యావ॒ద్ధియ॑తే సా దీ॒క్షా య॒దశ్సా॒తి
 య॒త్పి॒బతి॑ తద॒స్య సో॒మపా॑నం య॒ద్రమ॑తే తదు॒పస॑దో
 య॒థ్సంచ॑ర॒త్యుప॑వి॒శత్యు॒త్తిష్ఠ॑తే చ స ప్ర॒వర్గ్యో
 య॒న్ముఖం॑ తదా॒హవ॑నీ॒యో య॒దస్య॑ వి॒జ్ఞానం॑ త॒జ్జుహో॑తి
 య॒థ్సాయం॑ ప్రాత॒రత్తి తథ్స॑మి॒ధో య॒థ్సాయం॑
 ప్రాత॒ర్మధ్యం॑దినం చ తాని స॒వనా॑ని యే అ॒హోరా॒త్రే తే
 ద॒ర్శమా॑ర్ణమా॒సౌ యే॒ర్థమా॑సాశ్చ మా॒సాశ్చ॑ తే
 చా॒తుర్మా॒స్యాని॒ య ఋ॒తవ॑స్తే ప॒శుబంధా॑ యే
 సం॒వధ్స॑రాశ్చ పరి॒వధ్స॑రాశ్చ తే॒హర్ణా॑స్స॒ర్వవే॑దసం వా
 ఏ॒తథ్స॑త్రం య॒న్మర॑ణం తద॒వభృ॑థ ఏ॒తద్వై
 జరా॑మ॒ర్యమగ్ని॑హో॒త్రగ్ం స॒త్రం య ఏ॒వం వి॒ద్వాను॑దగయనే
 ప్ర॒మీయ॑తే దే॒వానా॑మే॒వ మ॒హిమా॑నం గ॒త్వాఽది॒త్యస్య
 సా॒యుజ్యం॑ గ॒చ్ఛత్య॑థ యో దక్షి॒ణే ప్ర॒మీయ॑తే పి॒తృణా॑మే॒వ
 మ॒హిమా॑నం గ॒త్వా చంద్ర॑మ॒సస్సా॑యుజ్యం గ॒చ్ఛత్యే॒తౌ
 వై సూ॒ర్యాచంద్ర॑మ॒సోర్మహి॑మానౌ బ్రా॒హ్మణో॑

వి॒ద్వా॒న॒భి॒జ॒య॒తి॒ త॒స్మాద్ బ్ర॒హ్మ॑ణో॒ మ॒హి॒మా॒న॒మా॒ప్నో॒తి॒
త॒స్మాద్ బ్ర॒హ్మ॑ణో॒ మ॒హి॒మా॒న॒మి॒త్యు॒ప॒ని॒షత్ ॥

॥ ఇతి వేదాది శాట్రుముటై సమాప్తం ॥